



AGANEVNDIN

KÆRA 3/2015

FSF skrivstovan upplýsir Aganevndini:	
Málsheitið: B36 kærir Víking fyrri at nýta ólóglegan leikara, sum átti at yvirsita reytt kort	
Deild: U16 dreingir	Kapping: Landskappingin
Brot framt: 06.06.2015	Aganevndin móttikið kæru: 1. juli 2015
Kærugjald goldið: ja	Kærufreist hildin: ja
Partshoyring við 3 daga freist: ja	Starvsnevndin biðin um ummæli:
	Aheitan um munnliga viðgerð: nei

AGANEVNDIN

Í viðgerðini av málinum í Aganevndini hava hesir limir lutikið: Anni á Hædd, lögfrøðingur og næstforkvinna og Sissal Kj. Kristiansen, ráðgevi. Ingunn Eiríksdóttir, lögfrøðingur og forkvinna bar seg undan vegna ógegnið í mun til U16 dreingjaliðið hjá B36 í hesum ítøkiliga málinum.

1. Úrskurður

Grein 8 í Agareglugerð FSF's heimilar Aganevndini at geva feløgum og persónum sekt fyrri brot á lógarverk FSF's. Sambært grein 8, litra q kann Aganevndin sekta persónar við leikbanni.

Aganevndin staðfestir, at ongi skjalprógv vóru í FSF-skipanini um, at [REDACTED] skuldi havt fingið reytt kort í framskundaðum dysti millum HBa og Víking 23. mai og tí átti at verið leikbannaður til dystin millum B36 og Víking hin 6. juni. Kæran frá B36 verður tí ikki gingin á mæti.

Hinvegin ger Aganevndin av, at av tí at tað nú eftirfylgjandi eintýðugt er skjalprógvað av dómáranum, at Víkingaleikarin [REDACTED] í dystinum móti HBa veruliga fekk reyða kortið og varð vístur av leikvølli, so skal leikarin sambært § 37a í Kappingarreglunum fyrri fótítt og FSF-siðvenju revsast við 1 dag leikbann.

Leikbannið hevur virknað frá tí degi, at hesin úrskurður er fráboðaður Víkingi.

Aganevndin leggur eisini øllum feløgum eina við týðningin av dómaraembættinum og at dómárar fylla dómáraseðilin rætt og stundisliga út og lata FSF allar viðkomandi frágreiðingar. Hetta er týðandi fortreyt fyrri, at fótíttregulverkið skal kunna handhevjast eftir ætlan.

2. Kærupástandir, partshoyringarsvar og møguligar viðmerkingar frá Starvsnevnd FSF's

B36 hevur kært Víking fyrri brúk av ólóglegum leikara í dysti hjá U16 dreingjum, leiktur 6. juni. B36 heldur uppá, at leikarin [REDACTED] leikti við Víkingi í nevnda dysti, hóast leikarin fekk reytt kort í einum framskundaðum dysti móti HBa tann 23. mai og sostatt átti at hava verið leikbannaður í dystinum móti B36.

B36 vísir á, at fleiri av teirra fólkkum sóu dystin í Gundadali millum HBa og Víking og at hesi fólkk eisini sóu, at [REDACTED] leikari nr. 6 hjá Víkingi, fekk reytt kort og varð ríkin av leikvølli.

Víkingur er hoyrt í málinum og hevur svarað FSF, at onki reytt kort er skrivað á dómáraseðilin 23.5.2015, sum stavar frá framskundaða heimadystinum móti HB.



AGANEVNDIN

3. Heimildir hjá Aganevndinni at viðgera málið

Sambært grein 2, sbr. grein 5, stk. 3 og 5, sbr. grein 7, stk. 2 kann Aganevndin viðgera mál um möguleg brot á lógarverk FSF's. Sambært grein 5, stk. 3 í Agareglugerðini kann Kappingarnevnd FSF's nær sum helst biðja Aganevndina viðgera eitt mál sum kemur til hennara kunnleika. Sambært grein 7, stk. 2 í Agareglugerðini kann Starvsnevnd FSF's nær sum helst biðja Aganevndina um at viðgera eitt mál sum kærsmål samsvarandi reglugerðini.

4. Fakta í málinum

Hin 06.06.2015 var dystur leiktur millum Víking og B36 hjá U16 dreingjum. Leikarin [REDACTED] leikti við Víkingi. [REDACTED] leikti sambært dómarseðilinum eisini við Víkingi í dysti móti HBa í Gundadali hin 23.05.2015. Onki er skrásett á dómarseðlanum ella hjá FSF um nakað reytt kort til [REDACTED] í dystinum móti HBa 23.05.2015.

Aganevndin hevur sum liður í upplýsingini av hesum málinum, heitt á FSF um at biðja dómáran í dystinum millum HBa og Víking um eina frágreiðing. Dómárin hevur uttan drál latið FSF eina sera gjølla frágreiðing, sum út í æsir lýsir hvat hendi á leikvølli í tíðarbilinum upp til at [REDACTED] veruliga fekk reyða kortið í nevnda dysti.

Dómárin minnst ikki, hví hann hevur gloymt at seta reyða kortið á dómarseðilin og lata inn dómarafrágreiðing og harmast um støðuna.

5. Lógarverkið

§ 37 a í Kappingarreglunum fyri fítbólt hevur ásetingar um leikbann av leikarum í sambandi við bæði reyð kort og gul kort. § 37a og § 38 innihalda eisini reglur um, hvør mannagongdin er og hvørjar uppgávur liggja á ávikavist dómara og Kappingarnevnd FSF's í førum, tá leikari er rikin av leikvølli. Sambært stk. 1 skal dómárin skrivliga siga Kappingarnevndini frá, tá leikari verður rikin av vølli (reytt kort) og Kappingarnevndin skal nokta slíkum leikara at luttaka í kapping í ásetta tíð.

6. Staðfestingar, metingar, o.t.

Aganevndin staðfestir, at samsvar ikki er ímillum upphaldini hjá B36 og staðfestingarnar á dómarseðilinum frá dystinum millum HBa og Víking hin 23.05.2015.

Onki skjalprógv var á dómarseðilinum um, at [REDACTED] veruliga varð rikin av leikvølli við reyðum korti í dystinum og heldur ongi onnur prógv vóru til skjals í FSF-fyrisingini at stuðla upphaldið frá B36. Tí ber ikki til hjá Aganevndini at staðfesta, at nevndi leikari á objektivum prógvgrundarlagi pr. 6. juni 2015 leikti ólógliga við Víkingi í dystinum móti B36 hin 6. juni.

Vísandi til omanfyrirstandandi metir Aganevndin, at grundarlag ikki er fyri at gera meira við málið. Kæran frá B36 verður tí ikki gingin á mæti.

Í eftirfylgjandi upplýsingini av málinum kann Aganevndin tó staðfesta, at tað nú er skjalprógvað, at upphaldið hjá B36 er satt. [REDACTED] fekk veruliga reytt kort í dystinum móti HBa hin 23. mai. Hetta framgongur týðuliga í dómarafrágreiðingini, ið dómárin uttan drál hevur latið FSF, eftir at spurnartekin varð sett við, um leikarin veruliga fekk reyða kortið ella ikki í dystinum móti HBa.

Dómárin harmast um at reyða kortið hjá [REDACTED] ikki er skrásett rætt á dómarseðilinum. Aganevndin viðurkennur umberingina hjá dómáranum og staðfestir samstundis, at eitt reytt kort er



AGANEVNDIN

givið leikaranum sum enn ekki hefur fingið rættarligar fylgir.

Aganevndin metir, at av tí at reyða kortið formliga ikki er fráboðað FSF fyrr enn í dag og tí heldur ikki er skrásett í FSF-skipanini fyrr enn í dag, so kann reyða kortið heldur ikki fáa revsirættarligar og ítróttarligar fylgir fyrr enn í dag.

7. Niðurstøða

Onki skjalprógv er á dómarseðilinum fyri, og ongin dómarafrágreiðing varð innlatin um, at [REDACTED] varð rikin av leikvølli við reyðum korti í dysti millum HBa og Víking hin 23.05.2015 og tí varð leikarin heldur ikki leikbannaður til dystin móti B36 hin 06.06.2015.

Aganevndin gongur tí ikki kærni frá B36 á mæti.

Aganevndin ger tó av, at av tí at reyða kortið til [REDACTED] nú formliga er fráboðað FSF, so skal [REDACTED] Víkingur, sambært § 37a í Kappingarreglunum og sambært FSF-siðvenju, revsast við 1 dag leikbann við virknað frá fyrstkomandi dysti.

Aganevndin leggur HB og øllum feløgum eina við stóra týdningin av dómaraembætinum og at dómarrar fylla dómarseðilin rætt út og stundisliga lata FSF allar viðkomandi frágreiðingar. Hetta er týðandi fortreyt fyri, at fót bólsregulverkið skal kunna handhevjast.

8. Úrskurður

Grein 8 í Agareglugerð FSF's heimilar Aganevndini at geva feløgum og persónum sekt fyri brot á lógarverk FSF's. Sambært grein 8, litra q kann Aganevndin sekta persónar við leikbanni.

Aganevndin staðfestir, at ongi skjalprógv vóru í FSF-skipanini um, at [REDACTED] skuldi havt fingið reytt kort í framskundaðum dysti millum HBa og Víking 23. mai og tí átti at verið leikbannaður til dystin millum B36 og Víking hin 6. juni. Kæran frá B36 verður tí ikki gingin á mæti.

Hinvegin ger Aganevndin av, at av tí at tað nú eftirfylgjandi eintýðugt er skjalprógvað av dómaranum, at Víkingaleikarin [REDACTED] í dystinum móti HBa veruliga fekk reyða kortið og varð vístur av leikvølli, so skal leikarin sambært § 37a í Kappingarreglunum fyri fót bólt og FSF-siðvenju revsast við 1 dag leikbann.

Leikbannið hefur virknað frá tí degi, at hesin úrskurður er fráboðaður Víkingi.

Aganevndin leggur eisini øllum feløgum eina við týdningin av dómaraembætinum og at dómarrar fylla dómarseðilin rætt og stundisliga út og lata FSF allar viðkomandi frágreiðingar. Hetta er týðandi fortreyt fyri, at fót bólsregulverkið skal kunna handhevjast eftir ætlan.

9. Úplýsing um kæruguleika og freistir.

Sambært grein 12, litra m í Agareglugerðini, kann avgerðin ikki kærast til Yvirkærunevndina.

10. Staður, dagfesting og undirskrift Aganevndarinnar:



AGANEVNDIN

Tórshavn 11. august 2015

Anni á Hædd

Anni á Hædd, næstforkvinna